

Ardhanarishvara

Ashtottara Shatanama

Stotram

అర్ధనారీశ్వరాష్టోత్తరశతనామ

స్తోత్రం

చాముండికాంబా శ్రీకంఠః పార్వతీ పరమేశ్వరః |

మహారాజ్ఞీ మహాదేవః సదారాధ్యా సదాశివః || 1 ||

శివార్ధాంగీ శివార్ధాంగో భైరవీ కాలభైరవః |

శక్తిత్రితయరూపాధ్యా మూర్తిత్రితయరూపవాన్ || 2

||

కామకోటిసుపీఠస్థా కాశీక్షేత్రసమాశ్రయః |

దాక్షాయణీ దక్షవైరి శూలినీ శూలధారకః || 3 ||

స్త్రీంకారపంజరశుకీ హరిశంకరరూపవాన్ |

శ్రీమద్గణేశజననీ షడాననసుజన్మభూః || 4 ||

పంచప్రేతాసనారూఢా పంచబ్రహ్మస్వరూపభృత్ |

చండముండశిరశ్చేత్రీ జలంధరశిరోహరః || 5 ||

సింహవాహ్ వృషారూఢః శ్యామాభా స్ఫటికప్రభః |

మహిషాసురసంహర్త్రీ గజాసురవిమర్దనః || 6 ||

మహాబలాచలావాసా మహాకైలాసవాసభూః |

భద్రకాలీ వీరభద్రో మీనాక్షీ సుందరేశ్వరః || 7 ||

భండాసురాదిసంహర్త్రీ దుష్టాంధకవిమర్దనః |

మధుకైటభసంహర్త్రీ మధురాపురనాయకః || 8 ||

కాలత్రయస్వరూపాఢ్యా కార్యత్రయవిధాయకః |

గిరిజాతా గిరీశశ్చ వైష్ణవీ విష్ణువల్లభః || 9 ||

విశాలాక్షీ విశ్వనాథః పుష్పాస్త్రా విష్ణుమార్గణః |

కౌసుంభవసనోపేతా వ్యాఘ్రచర్మాంబరావృతః || 10

||

మూలప్రకృతిరూపాఢ్యా పరబ్రహ్మస్వరూపవాన్ |

రుండమాలావిభూషాఢ్యా లసద్రుద్రాక్షమాలికః || 11

||

మనోరూపేక్షుకోదండా మహామేరుధనుర్ధరః |

చంద్రచూడా చంద్రమౌళిర్మహామాయా మహేశ్వరః

|| 12 ||

మహాకాళీ మహాకాళో దివ్యరూపా దిగంబరః |

బిందుపీఠసుఖాసీనా శ్రీమదోంకారపీఠగః || 13 ||

హరిద్రాకుంకుమాలిప్తా భస్మోద్ధూళితవిగ్రహః |

మహాపద్మాటవీలోలా మహాబిల్వాటవీప్రియః || 14

||

సుధామయీ విషధరో మాతంగీ ముకుటేశ్వరః |

వేదవేద్యా వేదవాజీ చక్రేశీ విష్ణుచక్రదః || 15 ||

జగన్మయీ జగద్రూపో మృడాణీ మృత్యునాశనః |

రామార్చితపదాంభోజా కృష్ణపుత్రవరప్రదః || 16 ||

రమావాణీసుసంసేవ్యా విష్ణుబ్రహ్మసుసేవితః |

సూర్యచంద్రాగ్నినయనా తేజస్త్రయవిలోచనః || 17

||

చిదగ్నికుండసంభూతా మహాలింగసముద్భవః |

కంబుకంఠీ కాలకంఠో వజ్రేశీ వజ్రిపూజితః || 18 ||

త్రికంటకీ త్రిభంగీశో భస్మరక్షా స్మరాంతకః |

హయగ్రీవవరోద్ధాత్రీ మార్కండేయవరప్రదః || 19 ||

చింతామణిగృహావాసా మందరాచలమందిరః |

వింధ్యాచలకృతావాసా వింధ్యశైలార్యపూజితః || 20

||

మనోన్మనీ లింగరూపో జగదంబా జగత్పితా |

యోగనిద్రా యోగగంయో భవానీ భవమూర్తిమాన్

|| 21 ||

శ్రీచక్రాత్మరథారూఢా ధరణీధరసంస్థితః |

శ్రీవిద్యా వేద్యమహిమా నిగమాగమసంశ్రయః || 22

||

దశశీర్షసమాయుక్తా పంచవింశతిశీర్షవాన్ |

అష్టాదశభుజాయుక్తా పంచాశత్కరమండితః || 23

||

బ్రాహ్మాయాదిమాతృకారూపా శతాష్టకాదశాత్మవాన్

|

స్థిరా స్థాణుస్తథా బాలా సద్యోజాత ఉమా మృడః ||

24 ||

శివా శివశ్చ రుద్రాణీ రుద్రశ్చైవేశ్వరీశ్వరః |

కదంబకాననావాసా దారుకారణ్యలోలుపః || 25 ||

నవాక్షరీమనుస్తుత్యా పంచాక్షరమనుప్రియః |

నవావరణసంపూజ్యా పంచాయతనపూజితః || 26

||

దేహస్థషట్చక్రదేవీ దహరాకాశమధ్యగః |

యోగినీగణసంసేవ్యా భృంగ్యాదిప్రమథావృతః || 27

||

ఉగ్రతారా ఘోరరూపః శర్వాణీ శర్వమూర్తిమాన్ |

నాగవేణీ నాగభూషో మంత్రిణీ మంత్రదైవతః || 28

||

జ్వలజ్జిహ్వో జ్వలన్నేత్రో దండనాథా దృగాయుధః |

పార్థాంజనాస్త్రసంధాత్రీ పార్థపాశుపతాస్త్రదః || 29 ||

పుష్పవచ్ఛక్రతాటంకా ఫణిరాజసుకుండలః |

బాణపుత్రీవరోద్ధాత్రీ బాణాసురవరప్రదః || 30 ||

వ్యాళకంచుకసంవీతా వ్యాళయజ్ఞోపవీతవాన్ |

నవలావణ్యరూపాఢ్యా నవయౌవనవిగ్రహః || 31 ||

నాట్యప్రియా నాట్యమూర్తిస్త్రీసంధ్యా త్రిపురాంతకః |

తంత్రోపచారసుప్రీతా తంత్రాదిమవిధాయకః || 32

||

నవవల్లిష్టవరదా నవవీరసుజన్మభూః |

భ్రమరజ్య వాసుకిజ్యో భేరుండా భీమపూజితః ||

33 ||

నిశుంభశుంభదమనీ నీచాపస్మారమర్దనః |

సహస్రారాంబుజారూఢా సహస్రకమలార్చితః || 34

||

గంగాసహోదరీ గంగాధరో గౌరీ త్రయంబకః |

శ్రీశైలభ్రమరాంబాఖ్యా మల్లికార్జునపూజితః || 35 ||

భవతాపప్రశమనీ భవరోగనివారకః |

చంద్రమండలమధ్యస్థా మునిమానసహంసకః ||

36 ||

ప్రత్యంగిరా ప్రసన్నాత్మా కామేశీ కామరూపవాన్ |

స్వయంప్రభా స్వప్రకాశః కాళరాత్రీ కృతాంతహృత్ ||

37 ||

సదాన్నపూర్ణా భిక్షాతో వనదుర్గా వసుప్రదః |

సర్వచైతన్యరూపాఢ్యా సచ్చిదానందవిగ్రహః || 38

||

సర్వమంగళరూపాఢ్యా సర్వకళ్యాణదాయకః |

రాజరాజేశ్వరీ శ్రీమద్రాజరాజప్రియంకరః || 39 ||

అర్ధనారీశ్వరస్యేదం నానామష్టోత్తరం శతం |

పఠన్నర్చన్ సదా భక్త్యా

సర్వసాంరాజ్యమాప్నుయాత్ || 40 ||

ఇతి శ్రీస్కాందమహాపురాణే

అర్ధనారీశ్వరాష్టోత్తరశతనామ స్తోత్రం |